

॥ ఓం నమో వేంకటేశాయ ॥

20.03.2024 బుధవారం (250వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

స్వామితాభా వితానాయ స్వామి పుష్కరిణీ జుషే ।
స్వామినే జగతాం కుర్వే శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాత్రి తనయాబ్జపదాభియుక్తాః ।
మిత్రాస్త వాక్య నివహామృత భూరిసిక్తాః ॥
వ్యాస ప్రసూత శుక గీత రవేషు సక్తాః ।
నాకే శుభే చరత భాగవతేతిరక్తాః ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే పంచమోఽధ్యాయః
మైత్రేయ ఉవాచ

భవో భవాన్యా నిధనం ప్రజాపతే
రసత్పతాయా అవగమ్య నారదాత్
స్వపార్షదసైన్యం చ తదధ్వరర్భుభి
ర్విద్రావితం క్రోధమపారమాదధే

॥ 4-5-1 ॥

క్రుద్ధః సుదష్టాష్టపుటః స ధూర్జటి
ర్జటాం తడిద్వహ్నిసతోగ్రరోచిషం
ఉత్పత్య రుద్రః సహసోత్థితో హసన్
గంభీరనాదో విససర్జ తాం భువి

॥ 4-5-2 ॥

తతోఽతికాయస్తనువా స్ఫుశన్ దివం
సహస్రబాహుర్ఘనరుక్ త్రిసూర్యదృక్
కరాలదంష్ట్రో జ్వలదగ్నిమూర్ధజః
కపాలమాలీ వివిధోద్యతాయుధః

॥ 4-5-3 ॥

తం కిం కరోమీతి గృణంతమాహ
బద్ధాంజలిం భగవాన్ భూతనాథః
దక్షం సయజ్ఞం జహి మద్భటానాం
త్వమగ్రణీ రుద్రభటాంశకో మే

॥ 4-5-4 ॥

ఆజ్ఞప్త ఏవం కుపితేన మన్యునా
స దేవదేవం పరిచక్రమే విభుం
మేనే తదాత్మానమసంగరంహసా
మహీయసాం తాత సహః సహిష్ణుం

॥ 4-5-5 ॥

అన్వీయమానః స తు రుద్ర పార్షదై
ర్భుశన్నదద్భిర్భునదత్సుభైరవం
ఉద్యమ్య శూలం జగదంతకాంతకం
స ప్రాద్రవద్ధోషణభూషణాంఘ్రిః

॥ 4-5-6 ॥

అధర్విజో యజమానః సదస్యాః
కకుద్భుదీచ్యాం ప్రసమీక్ష్వ రేణుం
తమః కిమేతత్కృత ఏతద్రజోఽభూ
దితి ద్విజా ద్విజపత్యశ్చ దధ్యుః

॥ 4-5-7 ॥

వాతా న వాంతి న హి సంతి దస్యవః
ప్రాచీనబర్హిర్హివతి హోగ్రదండః
గావో న కాల్యంత ఇదం కుతో రజో
లోకోఽధునా కిం ప్రలయాయ కల్పతే

॥ 4-5-8 ॥

ప్రసూతిమిశ్రాః స్త్రియ ఉద్విగ్నచిత్తా
ఊచుర్విపాకో వృజినస్త్వైవ తస్య
యత్పశ్యంతీనాం దుహితణాం ప్రజేశః
సుతాం సతీమవదధ్యావనాగాం

॥ 4-5-9 ॥

యస్త్వంతకాలే వ్యుప్తజటాకలాపః
స్వశూలసూచ్యర్పితదిగ్గజేంద్రః
వితత్య నృత్యత్యుదితాస్త్రదోర్ధ్వజా
నుచ్ఛాట్టహాసస్తనయిత్సుభిన్నదిక్

॥ 4-5-10 ॥

అమర్షయిత్వా తమసహ్యతేజసం
మన్యుప్లుతం దుర్విషహం భ్రుకుట్యా
కరాలదంష్ట్రాభిరుదస్తభాగణం
స్యాత్స్వస్తి కిం కోపయతో విధాతుః

॥ 4-5-11 ॥

బహేవముద్విగ్నదృశోచ్యమానే
 జనేన దక్షస్య ముహూర్మహాత్మనః
 ఉత్పేతురుత్పాతతమాః సహస్రశో
 భయావహో దివి భూమౌ చ పర్యక్

|| 4-5-12 ||

తావత్స రుద్రానుచరైర్మఖో మహాన్
 నానాయుధైర్వామనకైరుదాయుధైః
 పింగైః పిశంగైర్మకరోదరాననైః
 పర్యాద్రవద్భిర్విదురాన్వరుధ్యత

|| 4-5-13 ||

కేచిద్భుభంజుః ప్రాగ్వంశం పత్నీశాలాం తథాపరే
 సద ఆగ్నీద్రశాలాం చ తద్విహారం మహానసం

|| 4-5-14 ||

రురుజుర్యజ్ఞపాత్రాణి తథైకేఽగ్నీసనాశయన్
 కుండేష్వమూత్రయన్ కేచిద్భిభిదుర్వేదిమేఖలాః

|| 4-5-15 ||

అబాధంత మునీనన్యే ఏకే పత్నీరతర్ణయన్
 అపరే జగ్మూర్దేవాన్ ప్రత్యాసన్నాన్ పలాయితాన్

|| 4-5-16 ||

భృగుం బబంధ మణిమాన్ వీరభద్రః ప్రజాపతిం
 చండేశః పూషణం దేవం భగం నందీశ్వరోఽగ్రహీత్

|| 4-5-17 ||

సర్వ ఏవర్షిణో దృష్ట్వా సదస్యాః సదివౌకసః
 తైరర్హమానాః సుభృశం గ్రావభిర్నైకధాద్రవన్

|| 4-5-18 ||

జుహ్వతః ప్రువహస్తస్య శ్మశ్రూణి భగవాన్ భవః
 భృగోర్ములుంచే సదసి యోఽహసచ్ఛ్రుశ్రు దర్శయన్

|| 4-5-19 ||

భగస్య నేత్రే భగవాన్ పాతితస్య రుషా భువి
 ఉజ్జహార సదఃస్థోఽక్ష్ణా యః శపంతమసూసుచత్

|| 4-5-20 ||

పూష్ణశ్చాపాతయద్దంతాన్ కాలింగస్య యథా బలః
 శప్యమానే గరిమణి యోఽహసద్దర్శయన్ దతః

|| 4-5-21 ||

అక్రమ్యోరసి దక్షస్య శితధారేణ హేతినా

భిందన్నపి తదుద్ధర్తుం నాశక్నోత్త్రంబకస్తదా

॥ 4-5-22 ॥

శస్త్రైరస్త్రాన్విత్తైరేవమనిర్భిన్నత్వచం హరః

విస్మయం పరమాపన్నో దధ్యౌ పశుపతిశ్చిరం

॥ 4-5-23 ॥

దృష్ట్వా సంజ్ఞపనం యోగం పశూనాం స పతిర్ముఖే

యజమానపశోః కస్య కాయాత్తేనాహరచ్ఛిరః

॥ 4-5-24 ॥

సాధువాదస్తదా తేషాం కర్మ తత్తస్య పశ్యతాం

భూతప్రేతపిశాచానామన్యేషాం తద్విపర్యయః

॥ 4-5-25 ॥

జుహోవైతచ్ఛిరస్తస్మిన్ దక్షిణాగ్నావమర్షితః

తద్దేవయజనం దగ్ధ్వా ప్రాతిష్ఠద్గుహ్యాకాలయం

॥ 4-5-26 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే పంచమోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే షష్ఠోఽధ్యాయః

మైత్రేయ ఉవాచ

అథ దేవగణాః సర్వే రుద్రానీకైః పరాజితాః

శూలపట్టిశనిస్త్రింశగదాపరిఘముద్గరైః

॥ 4-6-1 ॥

సంభిన్నభిన్నసర్వాంగాః సర్విక్ష్ణభ్యా భయాకులాః

స్వయంభువే నమస్మత్య కార్త్యునైతన్వవేదయన్

॥ 4-6-2 ॥

ఉపలభ్య పురైవైతద్భగవానజ్ఞసంభవః

నారాయణశ్చ విశ్వాత్మా న కస్యాధ్వరమీయతుః

॥ 4-6-3 ॥

తదాకర్ణ్య విభుః ప్రాహ తేజీయసి కృతాగసి

క్షేమాయ తత్ర సా భూయాన్న ప్రాయేణ బుభూషతాం

॥ 4-6-4 ॥

అథాపి యూయం కృతకిల్బిషా భవం

యే బర్హిషో భాగభాజం పరాదుః

ప్రసాదయధ్వం పరిశుద్ధచేతసా

క్షిప్రప్రసాదం ప్రగృహీతాంఘ్రిపద్మం

॥ 4-6-5 ॥

ఆశాసానా జీవితమధ్వరస్య

లోకః సపాలః కుపితే న యస్మిన్

తమాశు దేవం ప్రియయా విహీనం

క్షమాపయధ్వం హృది విధం దురుక్షైః

॥ 4-6-6 ॥

నాహం న యజ్ఞో న చ యూయమన్యే

యే దేహభాజో మునయశ్చ తత్త్వం

విదుః ప్రమాణం బలవీర్యయోర్వా

యస్యాత్మతంత్రస్య క ఉపాయం విధిత్యేత్

॥ 4-6-7 ॥

స ఇత్థమాదిశ్య సురానజస్తైః

సమన్వితః పితృభిః సప్రజేశైః

యయౌ స్వధిష్ఠ్యాన్నిలయం పురద్విషః

కైలాసమద్రిప్రవరం ప్రియం ప్రభోః

॥ 4-6-8 ॥

జన్మౌషధితపోమంత్రయోగసిద్ధిర్నరేతరైః

జుష్టం కిన్నరగంధర్వైరప్సరోభిర్ఘటం సదా

॥ 4-6-9 ॥

నానామణిమయైః శృంగైర్నానాధాతువిచిత్రితైః

నానాద్రుమలతాగుల్మైర్నామృగగణావృతైః

॥ 4-6-10 ॥

నానామలప్రప్రవణైర్నాకందరసానుభిః

రమణం విహరంతీనాం రమణైః సిద్ధయోషితాం

॥ 4-6-11 ॥

మయూరకేకాభిరుతం మదాంధాలివిమూర్ఛితం

ప్లావితై రక్తకంఠానాం కూజితైశ్చ పతత్త్రిణాం

॥ 4-6-12 ॥

ఆహ్వయంతమివోద్ధస్తైర్ద్విజాన్ కామదుఘైర్ద్రుమైః

ప్రజంతమివ మాతంగైర్ఘృణంతమివ నిరరైః

॥ 4-6-13 ॥

మందారైః పారిజాతైశ్చ సరలైశ్చోపశోభితం

తమాలైః శాలతాలైశ్చ కోవిదారాసనార్జునైః

॥ 4-6-14 ॥

చూతైః కదంబైర్నిపైశ్చ నాగపున్నాగచంపకైః

పాటలాశోకబకులైః కుండైః కురబకైరపి

॥ 4-6-15 ॥

స్వర్ణార్ణవశతపత్రైశ్చ వరరేణుకజాతిభిః

కుబ్జకైర్ముల్లికాభిశ్చ మాధవీభిశ్చ మండితం

॥ 4-6-16 ॥

పనసోదుంబరాశ్వత్థప్లక్ష్యన్యగ్రోధహింగుభిః

భూర్జైరోషధిభిః పూగై రాజపూగైశ్చ జంబుభిః

॥ 4-6-17 ॥

ఖర్జూరావ్రూతకావ్రూద్యైః ప్రియాలమధుకేంగుదైః

ద్రుమజాతిభిరన్వైశ్చ రాజితం వేణుకీచకైః

॥ 4-6-18 ॥

కుముదోత్పలకహ్లోరశతపత్రవనర్ధిభిః

నలినీషు కలం కూజతఽగవృందోపశోభితం

॥ 4-6-19 ॥

మృగైః శాఖామృగైః క్రోడైర్మగేంద్రైర్మక్షశల్యకైః

గవయైః శరభైర్వాఘ్రై రురుభిర్మహిషాదిభిః

॥ 4-6-20 ॥

కర్ణాంత్రైకపదాశ్వాస్త్వైర్నిర్జుష్టం వృకనాభిభిః

కదలీఖండసంరుద్ధనలినీపులినశ్రియం

॥ 4-6-21 ॥

పర్వస్తం నందయా సత్యాః స్నానపుణ్యతరోదయా

విలోక్య భూతేశగిరిం విబుధా విస్మయం యయుః

॥ 4-6-22 ॥

దదృశుస్తత్ర తే రమ్యామలకాం నామ వై పురీం

వనం సౌగంధికం చాపి యత్ర తన్నామపంకజం

॥ 4-6-23 ॥

నందా చాలకనందా చ సరితౌ బాహ్యతః పురః

తీర్థపాదపదాంభోజరజసాతీవ పావనే

॥ 4-6-24 ॥

- యయోః సురస్త్రియః క్షత్తరవరుహ్యా స్వధిష్ణుతః
 క్రీడంతి పుంసః సించంత్యో విగాహ్యా రతికర్మితాః ॥ 4-6-25 ॥
- యయోస్తత్స్నానవిభ్రష్టనవకుంకుమపింజరం
 వితృషోఽపి పిబంత్యంభః పాయయంతో గజా గజీః ॥ 4-6-26 ॥
- తారహేమమహారత్నవిమానశతసంకులాం
 జుష్టాం పుణ్యజనస్త్రీభిర్యథా ఖం సతడిద్ధనం ॥ 4-6-27 ॥
- హిత్వా యక్షేశ్వరపురీం వనం సౌగంధికం చ తత్
 ద్రుమైః కామదుఘైర్మద్యం చిత్రమాల్యఫలచ్ఛదైః ॥ 4-6-28 ॥
- రక్తకంఠఖగానీకస్వరమండితషట్పదం
 కలహంసకులప్రేష్టం ఖరదండజలాశయం ॥ 4-6-29 ॥
- వనకుంజరసంఘృష్టహరిచందనవాయునా
 అధి పుణ్యజనస్త్రీణాం ముహూరున్మథయన్ మనః ॥ 4-6-30 ॥
- వైదూర్యకృతసోపానా వాప్య ఉత్పలమాలినీః
 ప్రాప్తం కింపురుషైర్మృష్ట్యా త ఆరాద్ధదృశుర్వటం ॥ 4-6-31 ॥
- స యోజనశతోత్సేధః పాదోనవిటపాయతః
 పర్యకృతాచలచ్ఛాయో నిర్మీడస్తాపవర్జితః ॥ 4-6-32 ॥
- తస్మిన్ మహాయోగమయే ముముక్షుశరణే సురాః
 దదృశుః శివమాసీనం త్యక్తామర్షమివాంతకం ॥ 4-6-33 ॥
- (హర హర నమః పార్వతీపతయే హర హర మహాదేవ)
- సనందనాద్యైర్మహాసిద్ధైః శాంతైః సంశాంతవిగ్రహం
 ఉపాస్యమానం సఖ్యా చ భర్తా గుహ్యాకరక్షసాం ॥ 4-6-34 ॥
- విద్యాతపోయోగపథమాస్థితం తమధీశ్వరం
 చరంతం విశ్వసుహృదం వాత్సల్యాల్లోకమంగలం ॥ 4-6-35 ॥
- లింగం చ తాపసాభీష్టం భస్మదండజటాజినం
 అంగేన సంధ్యాభ్రరుచా చంద్రలేఖాం చ బిభ్రతం ॥ 4-6-36 ॥

ఉపవిష్టం దర్భమయ్యాం బృస్యాం బ్రహ్మ సనాతనం
నారదాయ ప్రవోచంతం పృచ్ఛతే శృణ్వతాం సతాం

॥ 4-6-37 ॥

కృత్వోరౌ దక్షిణే సవ్యం పాదపద్మం చ జానుని
బాహుం ప్రకోష్ఠేక్షమాలామాసీనం తర్కముద్రయా

॥ 4-6-38 ॥

తం బ్రహ్మనిర్వాణసమాధిమాశ్రితం
వ్యూపాశ్రితం గిరిశం యోగకక్షాం
సలోకపాలా మునయో మనూనా
మాద్యమ్మనుం ప్రాంజలయః ప్రణేముః

॥ 4-6-39 ॥

స తూపలభ్యాగతమాత్మయోనిం
సురాసురేశైరభివందితాంఘ్రిః
ఉత్థాయ చక్రే శిరసాభివందన
మర్లత్తమః కస్య యధైవ విష్ణుః

॥ 4-6-40 ॥

తథాపరే సిద్ధగణా మహర్షిభి
ర్యేవై సమంతాదను నీలలోహితం
నమస్కృతః ప్రాహ శశాంకశేఖరం
కృతప్రణామం ప్రహసన్నివాత్మభూః

॥ 4-6-41 ॥

బ్రహ్మోవాచ

జానే త్వామీశం విశ్వస్య జగతో యోనిబీజయోః
శక్తేః శివస్య చ పరం యత్తద్బ్రహ్మ నిరంతరం

॥ 4-6-42 ॥

త్వమేవ భగవన్నేతచ్ఛివశక్తోః స్వరూపయోః
విశ్వం సృజసి పాస్యత్సి క్రీడన్మూర్ఛపటో యథా

॥ 4-6-43 ॥

త్వమేవ ధర్మార్థదుఘాభిపత్తయే
దక్షేణ సూత్రేణ ససర్జిథాధ్వరం
త్వయైవ లోకే వసితాశ్చ సేతవో
యాన్ బ్రాహ్మణాః శ్రద్ధధతే ధృతవ్రతాః

॥ 4-6-44 ॥

త్వం కర్మణాం మంగలమంగలానాం
కర్తుః స్మ లోకం తనుషే స్వః పరం వా
అమంగలానాం చ తమిస్రముల్బణం
విపర్యయః కేన తదేవ కస్యచిత్

॥ 4-6-45 ॥

న వై సతాం త్వచ్చరణార్పితాత్మనాం
భూతేషు సర్వేష్వభిపశ్యతాం తవ
భూతాని చాత్మన్యపుథగ్ద్విక్షతాం
ప్రాయేణ రోషో^౨ భిభవేద్యథా పశుం

॥ 4-6-46 ॥

పుథగ్ధియః కర్మదృశో దురాశయాః
పరోదయేనార్పితహృద్రుజో^౨ నిశం
పరాన్ దురుక్షైర్వితుదంత్యరుంతుదాః
తాన్ మావధీద్దైవవధాన్ భవద్విధః

॥ 4-6-47 ॥

యస్మిన్ యదా పుష్కరనాభమాయయా
దురంతయా స్పృష్టధియః పుథగ్దృశః
కుర్వంతి తత్ర హ్యానుకంపయా కృపాం
న సాధవో దైవబలాత్కృతే క్రమం

॥ 4-6-48 ॥

భవాంస్తు పుంసః పరమస్య మాయయా
దురంతయాస్పృష్టమతిః సమస్తదృక్
తయా హతాత్మస్వనుకర్మచేతః

స్వనుగ్రహం కర్తుమిహార్హసి ప్రభో
కుర్వధ్వరస్యోద్ధరణం హతస్య భోః
త్వయాసమాప్తస్య మనో ప్రజాపతేః
న యత్ర భాగం తవ భాగినో దదుః
కుయజ్వి^౧నో యేన మభో నినీయతే

॥ 4-6-49 ॥

॥ 4-6-50 ॥

జీవతాద్యజమానోఽయం ప్రపద్యేతాక్షిణీ భగః

భృగోః శ్రుశూణి రోహంతు పూష్ణో దంతాశ్చ పూర్వవత్ ॥ 4-6-51 ॥

దేవానాం భగ్నుగాత్రాణాం ఋత్విజాం చాయుధాశ్రుభిః

భవతానుగృహీతానామాశు మనోఽస్త్వనాతురం ॥ 4-6-52 ॥

ఏష తే రుద్ర భాగోఽస్తు యదుచ్ఛిష్టోఽధ్వరస్య వై

యజ్ఞస్తే రుద్రభాగేన కల్పతామద్య యజ్ఞహన్ ॥ 4-6-53 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే షష్ఠోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽసు

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
